

ધોરણ : 7

ગુજરાતી

પાઠ - 1

મેળામાં

અભ્યાસ / સ્વાધ્યાય

અભ્યાસ

1. નીચેના શબ્દજૂથોમાંથી માન્ય શબ્દની નીચે લીટી કરો.

રમકડાં - રકમડાં

મેરો - મેળો

ચકરડી - ચકરળી

ચગડોર - ચગડોળ

આઇસક્રીમ - આસકરીમ

ફરકડી - ફળકરી

મદારી - મદાડી

લાકરી - લાકડી

2. આ ચિત્રપાઠના આધારે શિક્ષકે બોલેલાં વાક્યો ફરી લખો.

(1) લઈ જાઉં આજે મેળામાં ચાલો હું તમને.

✓ ચાલો, આજે હું તમને મેળામાં લઈ જાઉં.

(2) મેળામાં મજા કરીશું જઈ.

✓ મેળામાં જઈ મજા કરીશું.

(3) દુકાનો છે મેળામાં ઘણી.

✓ મેળામાં ઘણી દુકાનો છે.

(4) ચકર ચકર ફરતી છે ચગડોળ મેળામાં.

✓ મેળામાં ચકર ચકર ફરતી ચગડોળ છે.

(5) એક કુઝાવાળો વેચે છે કુઝા રંગબેરંગી.

✓ એક કુઝાવાળો રંગબેરંગી કુઝા વેચે છે.

(6) દોરડા પર નટ લાકડી ચાલે છે લઈને.

✓ નટ લાકડી લઈને દોરડા પર ચાલે છે.

(7) સાપનો ખેલ બતાવે મદારી છે.

✓ મદારી સાપનો ખેલ બતાવે છે.

(8) આઈસક્રીમની માણી રહ્યા છે મજા લોકો કેટલાક.

✓ કેટલાક લોકો આઈસક્રીમની મજા માણી રહ્યા છે.

(9) વિવિધ છે મીઠાઈઓ મીઠાઈની દુકાનમાં.

✓ મીઠાઈની દુકાનમાં વિવિધ મીઠાઈઓ છે.

(10) રમકડાં ખરીદી રહ્યાં છે બાળકો કેટલાંક.

✓ કેટલાંક બાળકો રમકડાં ખરીદી રહ્યાં છે.

3. નીચેના પ્રશ્નોના ઉત્તર આપો.

(1) મેળામાં કેટલી દુકાનો દેખાય છે ? તેનાં નામ કહો.

✓ મેળામાં ત્રણ દુકાનો દેખાય છે: (1) સોનુ મીઠાઈની દુકાન,
(2) હર્ષ આઈસક્રીમ સેન્ટર, (3) પ્રણામ રમકડાંની દુકાન.

(2) દોરડા પર ચાલતા નટના હાથમાં શું છે ?

✓ દોરડા પર ચાલતા નટના હાથમાં લાકડી છે.

(3) મદારી શું વગાડે છે ?


✓ મદારી ડુગડુગી વગાડે છે.

(4) કેટલાં બાળકો રમકડાં ખરીદી રહ્યાં છે ?


✓ બે બાળકો રમકડાં ખરીદી રહ્યાં છે.

સ્વાધ્યાય

1. તમને મનપસંદ ચિત્રની મદદથી આઠ-દસ વાક્યો લખો.



✓ આ ચિત્ર બાગનું છે. બાગનો દરવાજો ખુલ્લો છે. ખુલ્લા દરવાજાના બંને બાજુ ખીલેલાં ફૂલો છે. દરવાજા પાસે ત્રણ વૃક્ષો છે. વૃક્ષો નીચે બે બાકડા છે. બાગની વચ્ચે કુવારો છે. કુવારા પાસે નાનું તળાવ છે. એમાં ત્રણ બતક તરે છે.



✓ ચાર બાળકો શેતરંજી ઉપર બેઠા છે. બે છોકરીઓ હીંચકા ઉપર હીંચે છે. બે બાળકો દડાથી રમે છે. બે છોકરા લપસણી ખાય છે. બે બાળકો આઇસક્રીમ ખાય છે. ઝાડની નીચે એક ફૂતરું બેઠું છે. બાંકડા પર એક પુરુષ અને એક સ્ત્રી બેઠાં છે.

2. વર્તમાનપત્રો કે સામયિકોમાંથી વાર્તાચિત્રો મેળવી તેના પરથી એક વાર્તા લખો.




✓ કનુ અને મનુ મિત્રો હતા. એક વખત તેઓ ગીચ જંગલમાંથી પસાર થતા હતા. જંગલમાં એકબીજાનો સાથ નહિ છોડવાનું તેમણે નક્કી કર્યું હતું. રસ્તામાં તેઓ ચાલતા હતા. ત્યાં તેમણે એક રીંછને એમની તરફ આવતું જોયું. કનુએ મનુને કહ્યું, 'જો, રીંછ આપણી તરફ આવે છે.'

✓ મનુ ઝડપથી દોડીને પાસેના ઝાડની ઊંચી ડાળ પર પહોંચી ગયો, એણે કનુને છોડી દીધો.

✓ કનુને ઝાડ પર ચડતાં આવડતું નહોતું, તેથી તે જમીન ઉપર ચત્તો સુઈ ગયો. રીંછ કનુ પાસે આવ્યું, તેને સુંધ્યો. કનુએ થોડો સમય પોતાનો શ્વાસ રોકી દીધો. રીંછને લાગ્યું કે કનુ મરી ગયો છે, તેથી તે ચાલ્યું ગયું. મનુ ઝાડ પરથી ઊતર્યો ને કનુને પૂછ્યું, “તને રીંછે કાનમાં શું કહ્યું?” કનુએ કહ્યું, “રીંછે મને કાનમાં કહ્યું, જે મિત્રો મુશ્કેલીના સમયે છોડીને ભાગી જાય એમનો વિશ્વાસ ન કરવો.

THANKS



FOR WATCHING